

PROBLEMI TA' LLUM 25/4 APRIL

# SISTEMA ELETTORALI GDIDA

RODERICK PACE

Bejn sentejn u sentejn u nofs oħra l-poplu (Malti jerga' jissejjah biex jipparteċipa f'elezzjoni halli jkun elett gvern ġdid biex imexxi dan il-pajjiż għal hames snin oħra. Wara r-riżultat ta' l-ahħar elezzjoni li fih il-maġgioranza tas-siggijiet marru għand il-partit bil-minoranza ta' voti u wara li jidher li t-taħididiet bejn il-partiti biex tkun riformata s-sistema elettorali ma hallexw frott, qed isiru bosta domandi mill-poplu dwar jekk humiex se jerġgħu jkunu imsejha biex jipparteċipaw f'elezzjoni farsa fejn ir-riżultat ikun fiss minn qabel. Hafna qed jghidu: x'jiswa li jkollna elezzjoni jekk il-mod kif ikunu iffissati d-distretti jassigura li l-partit fil-Gvern jirbah dejjem? Tajjeb għalhekk li nirriflettu ftit fuq il-process elettorali f'pajjiżna, kif dan jaftettwa l-hajja tagħna l-Maltin. Tajjeb ukoll li l-poplu jiddiskuti sistemi elettorali alternattivi u jagħmel pressjoni biex dawn ikunu studjati u l-ġhażla ta' sistema elettorali ġusta sseħħ.

## GHALFEJN ELEZZJONI

L-ewwelnett ghaliex għandu jkun hemm elezzjoni? Fil-pas-sat it-tmexxija tal-pajjiżi kienet issir minn familji żgħar privileġġati magħrufa bħala principijiet u rejiet li kellhom il-pol-ter ekonomiku u militari li jrażżu l-oppożizzjoni interna u haġ-na drabi anki dik esterna. Kulma kienet tiddeċiedi din il-minoranza kien isehħ. Il-kumplament tal-pajjiż kien ikun magħmul minn nies "niżżerabli" li kellhom joqogħdu għall-ligħiġiet ingħusti u s-sofferenza tas-sistema. Ir-re kien jghid li għandu d-“dritt divin”, jiġifli mogħti lilu minn Alla biex imexxi.

Maż-żmien bdiet tiffjorixxi l-idea li l-bnedmin kollha huma f'ċertu sens ugħwali, anki jekk kellhom talenti differenti, u kienu ikoll imwieghda 'hielsa'. F'epoki differenti ta' l-istorja ta' l-Ewropa niltaqgħu ma' qawmien tal-masses kontra l-omnipotenza tar-rejiet biex jistabilixxu t-tmexxija parlamentari. Min-flok dik arbitrarja tar-rejiet. Żewġ eżempji ta' dan huma r-

rebla tal-forzi ta' Cromwell fir-Renju Unit u r-rivoluzzjoni Franciża li temmet l-“Ancien Régime” u heżżej il-pedamenti ta' l-aristokrazija Ewropea.

L-ideali tal-fraternità, ugħwaljanza u libertà ma rebhux mill-ewwel u kellhom jghaddu hafna snin u jinxtered haċċa demm qabel ma s-sistemi parlamentari kienu stabbiliti sew fl-Ewropa. Il-popli kellhom jithabtu wkoll biex jinkiseb il-vot għal-kulhadd, il-vot lin-nisa u l-vot mat-18. Irridu niftakru wkoll li meta f'pajjiżna d-demokrazija parlamentari kienet qed taħdem, fil-Greċċa, Spanja u l-Portugal kien hemm dittatorjat. Id-demokrazija parlamentari fl-Italja u l-Germanja ġiet stabilità fi tniem it-tieni gwerra wara l-waqgħha tal-faxxiżmu.

L-ironija hi li fl-waqt li fil-pajjiżi Ewropej li għaddew mit-trawma tad-dittatura hemm it-tendenza li jevolvu s-sistema politika tagħhom lejn demokrazija parlamentari aktar rappreżentattiva, f'Malta jidher li qbadna r-rotta opposta u jekk ir-riżultat tal-1981 hu biss il-bidu ta' dan kollu allura resqin lejn is-sitwazzjoni li kieni fiha dawn il-pajjiżi li semmejt fis-snin sebgħinijiet jew tul-lahħar gwerra.

Għajnej għalina l-Maltin kollha jekk dan il-process ma nwaq-qfuhx qabel ma javvanza aktar. Is-sistema parlamentari mhix sistema perfetta. Trid tkun supplimentata b'istituzzjonijiet ohra li joffru aktar mezz ta' parteċipazzjoni li-ċċittadin fit-teħid tad-deċiżjonijiet u t-tmexxija fil-pajjiż. Iżda mis-sistemi ta' tmexxija eżistenti hi s-sistema *demokratika*, bażata fuq elezzjonijiet hielsa u b'parlament li jirrappreżenta l-poplu, li l-aktar tagħti libertà li-ċċittadini u li ma thallix li l-poter ikun f'idejn u eżerċitat minn numru ċkejken ta' nies għad-dannu tal-magħgoranza. Difatti hemm. Jissemmew il-poter tal-mezzi ta' komunikazzjoni tal-massa u kif dawn jaffettaw il-votant, l-effetti tar-reklamar, il-poter tal-flus biex torganizza kampanja elettorali biex ikollok vantagg fuq l-oħrajn. Imma anki għal dawn hemm kontrolli u kontra miżuri. Iżda f'pajjiżi fejn mhemmx elezzjonijiet hielsa stabiliti fil-kostituzzjoni, fejn il-poter politiku jistrieh fuq il-qawwa ta' l-armi jew f'pajjiżi fejn hemm partit wieħed, it-tmexxija tkun arbitrarja, bla kontroll, manipolata, aljenanti u fuq kolloks ripressiva.

Nagħlaq din il-parti b'din il-kwotazzjoni: “*...relative to known alternatives, democratic modes of governance appear to be most compatible with the existence of some measure of individual freedom. Though abuses occur in every nation, generally speaking, the same nations that possess democratic*

*electoral and political institutions are also most likely to respect basic civil liberties. For example, in one 1979 survey that sought to rank all nominally independent nations on a 1 (most free) to 7 (least free) scale on the basis of civil rights and liberties, all 18 nations in the most free group were also democracies. No nations with competitive electoral processes ranked below the second scale position on civil liberties. In another recent study freedom of the press we found to be "complete" in 33 of 40 nations with competitive electoral systems, while only six of 36 electorally uncompetitive nations could boast a completely free press."*<sup>(1)</sup>

#### *L-ESPERJENZA TA' PAJJIZNA*

Il-patrijotti u politici Maltin, bl-eċċejżzjoni ta' dawk li minn dejjem kienu marbutin mad-dublett tar-reġina jew ukoll mal-qalziet tar-re, dejjem iġġieldu biex il-Maltin ikollhom il-parlament tagħhom li jagħmel ligijiet u jmexxi l-affarijiet tal-pajjiż. Fi żminijiet Medjevali kellna l-Università, li f'ċertu sens kienet il-parlament bikri tagħna l-Maltin. Dan tgħaffeg taħt is-saqajn fi żmien il-kavallieri u fi żmien l-Inglizi kull forma ta' rappreżentanza popolari kienet ripressa u meta konna litteralment "ningħataw" xi forma ta' tmexxija 'lokali' parlamentari din pront kienet tkun ripressa malli noqogħdu fit-im-qarbin. Il-Maltin ukoll kellhom jithabtu biex ikollhom il-vot għal-kulħadd. Thabtu biex ikollhom parlament Sovran u li jir-rappreżenta l-interessi u r-rieda tagħhom. Il-Maltin akkwistaw dan kollu fl-1964 meta pajjiżna sar indipendenti.

Bl-akkwist ta' sistema parlamentari ħielsa il-poplu Malti aċċerta ruhu li kull ġumes snin jiddeċiedi min għandu jiegħi għvern, min għandu jirrapreżentah. Mhux hekk biss, imma billi f'elezzjoni l-poplu jivvota għal programm elettorali beda

---

(1) Benjamin Ginsberg, Associate Professor of Government, Cornell University in "The Consequences of Consent: Elections, Citizen Control and Popular Acquiescence", Addison-Wesley Publishing Company, 1982, p. 244.

see also

Raymond O. Gastil et al., "Freedom In The World: Political Rights and Civil Liberties" New York, Freedom House, 1979. Arthur S. Banks and Robert B. Textor, "A Cross Policy Survey", Cam. Mass. MIT Press 1963.

japrova wkoll kif għandu jimxi l-Gvern li jtella', x'ligijiet għandu jagħmel, x'miżuri soċjali u ekonomiċi għandu jwettaq, x'relazzjonijiet għandu jibda f'ismu (l-poplu) ma' pajjiżi bar-ranin. Permezz ta' din is-sistema *l-poplu sar l-auditur tal-politikanti*: *Kull names snin ġnghata d-drift li ježamina l-balance sheets*, jara *l-irċevuti u jiddeċiedi jekk kien hemm abbużi.*

Bid-dritt li jkun hemm opposizzjoni fil-pajjiż kien faċli li l-verità toħroġ, li ż-żejt jitla' f'wiċċe l-ilma u li l-poplu dejjem jkollu għażla, anki jekk xi ftit limitata, ta' alternattivi. Sakemm is-sistema parlamentari hadmet, jew aħjar sakemm is-sistema elettorali iffunkzjonat u tat riżultat gust l-istituzzjonijiet l-oħra ftit jew wisq iffunkzjonaw wkoll. Sakemm is-sistema elettorali iffunkzjonat tajjeb u sakemm il-poplu kellu fiducja fiha, dejjem kien hemm it-tama li dak li kien qed jiġri biex inawwar l-istituzzjonijiet esesnzjali oħra bħall-qrati, ix-xandir, il-forzi ta' l-ordni, l-istituzzjonijiet ekonomiċi, il-unions u bosta affarrijiet oħra setgħu jkunu irranġati fil-gejjjeni. Dejjem kien hemm l-idea li l-politikant biex ibiddel xi haġa bażika ried jikkontrolla l-lu mnifsu, ghax biex dak it-tibdil ikun dejjiemi kellu bżonn ta' l-approvazzjoni popolari. Sakemm is-sistema elettorali hadmet sew, il-politikant kien dejjem jibża' mill-ġurnata tal-ġudizzju meta kien ikollu jissotometti ruhu għall-auditur u għalhekk, jekk ried li jkompli fil-poter, kien jipprova ma' jabbużax u jirrispetta d-demokrazija.

X'gara f'dawn l-ahħar snin? Il-poter wassal *ħat-tiġħi tal-klijentalizmu* f'pajjiżna. Il-klijentaliżmu f'pajjiżna hu *re-lazzjoni reciproka*: il-politikant jisfrutta l-votant billi jagħmlu klijent tiegħu halli jikseb mingħandu l-appogg tal-vot, waqt li l-votant jisfrutta lill-politikant, jagħmlu klijent tiegħu, billi jheddu li ma jaġħiħx il-vot jekk ma jaqdihx. Din ir-relazzjoni hi l-bidu tal-korruzzjoni f'pajjiżna, ir-raġuni għaliex wasslet lill-politikant biex jibża' mill-jum tal-ġudizzju u ġiegħelitu jiprova jipposponi dan il-jum billi jbagħbas il-proċess elettorali. La darba bagħbas u rnexxielu beda jemmen li xejn iż-żejjed ma jista' għalihi. Jista' jibqa' fil-poter għall-eternità. U dan fih innifsu kien ta' incenċit biex ikompli jabbużza. Għalhekk il-qagħda tad-drittijiet umani, tax-xandir u fil-qasam tar-relazzjoni-jiet industrijali morna lura u ma nistgħux immorru 'l quddiem għax min hu f'pożizzjoni li jbiddel l-affarrijiet u jtemm l-ingustizzji jaħseb li mħu se jkollu qatt għalfejn jidher quddiem l-audituri hliet għall-formalità.

*X'SISTEMA ELETTORALI*

S'issa mela stabbilejt li (a) is-sistema tad-demokrazija parlamentari hi l-ahjar ghax tagħti l-aktar libertà lill-poplu, anki jekk mhix perfetta; (b) li d-demokrazija parlamentari, il-vot għal kulhadd, għan-nisa u l-vot ta' 18 ma kienux awtomatiċi u l-poplu kellu jiġieled biex jakkwisthom, anki hawn Malta; (c) li f'pajjiżna l-kisba ta' tmexxija parlamentari shiha kienet wieħed mill-ikbar akkwisti tal-ħelsien tagħna mill-kolonjalizmu u (d) li t-tmerir ta' din is-sistema nibet fl-abbuż tal-klijentaliżmu, sab l-espressjoni tiegħu fit-tbghabis tas-sistema elettorali, u li, serviet ta' incēntiv għal aktar tbgħabis ta' l-istituzzjonijiet demokratici; (e) fil-fratemp tbiegħedna ħafna mill-ideali demokratici u l-istituzzjonijiet tad-demokrazija ttieklu u qed ikunu mittiekkla aktar; (f) l-uniku mod kif inwaqqfu l-marda hu li nagħtu lill-poplu is-sehem vera tiegħu fis-sistema politika bil-li nerġiġhu nagħtuh il-poteri li jaġixxi ta' *auditur tal-politikant*. Dan jista' jsir biss jekk is-sistema elettorali tagħna tkun verament tirrifletti r-rieda tal-poplu.

Id-domanda tibqa': *X'sistema elettorali se nużaw?* F'dan il-każ hemm bżonn li nagħtu każ ta' x'ġara u x'inhu jiġri f'pajjiżi oħra demokratici u l-aktar dawk il-pajjiżi li ghaddew mit-trawma tad-dittatura. Hemm bżonn nanalizzaw is-sistemi tagħhom biex naslu ghall-ahjar sistema għal pajjiżna. Ma nipyruvawx biss nimportaw sistemi ġa wżati imma li naslu biex anki niżviluppawhom u naddottawhom għall-bżonnijiet ta' pajjiżna.

Hemm certi sistemi elettorali li nistgħu inwarbuhom mill-ewwel bla tlaqliq. Per eżempju s-sistema Ingliza tal-“First-Past-The-Post” (FPIP) tagħti magħgoranza soda lil min iġib maġgoranza relativa. Għalhekk partit b'inqas minn 40 fil-miċ-ċa tal-voti jingħata maġgoranza assoluta fil-parlament bħal-ġara fil-każ tar-rebħha ta' Thatcher fl-ahħar elezzjoni. Kien wara dik l-elezzjoni li Roy Jenkins għamel din ir-rimarka: *Is-sistema elettorali Ingliza hi xi haġa bejn lotterija u farsa.*

David Butler fil-ktieb riċenti “Governing Without a Majority”<sup>(2)</sup> kiteb dan: “The British electoral system has traditionally been credited with the supreme virtue of providing

(2) “Governing Without A Majority”, David Butler, Collins, 1983.

*decisive results; it discourages minor parties forcing voters to choose between alternate governments and it gives a clear majority to the winner. There has not been an election since the war in which a party has won 50 per cent of the total votes..."* Hu kompla jghid li filwaqt li d-differenza bejn l-appogg tal-partiti varjat bejn wieħed u ħamsa fil-mija, id-differenza fin-numru ta' siġġijiet fil-House of Commons varja minn tlieta sa 12 fil-mija.

Butler sostna wkoll: "And there has been an increase in public awareness that Britain is one of a very few democracies that continues to adhere to the first past the post elections". Fil-fatt hu veru li l-parti l-kbira tal-pajjiżi demokratici jhaddnu xi forma ta' sistema ta' Rappresentazzjoni Proporzjonali u mhux l-FPTP. Kemm is-sistema Ingliża hu farsa, biex nuża kliem Jenkins, joħrog mir-riżultat ta' l-elezzjonijiet kol-ħha Ingliżi ta' wara l-gwerra imma l-iktar dik ta' Frar tal-1974 li kellha dan ir-riżultat:

Siġġijiet fil-parlament : 635

Maġgħoranza : 318

Konservattivi : 207 siġġu 37.9% tal-voti

Labour : 301 siġġu 37.1% tal-voti

Liberali : 14 siġġu 19.3% tal-voti

Öħrajn : 23 siġġu 5.7% tal-voti

Ir-riżultat juri fiċ-ċar dak li sostna Butler u mhemmx għal-fejn aktar kumenti dwaru. F'dal-każ lanqas hadmet ir-regola ta' l-A):(B) li s-siġġijiet parlamentari jinqasmu f'dak l-ordni bejn il-partit tal-maġgħoranza relativa u dak tal-minoranza fis-sistema Ingliża.

Professur iehor magħruf, S. Finer, waqt li kien qed jikkritika s-sistema Ingliża u jagħti appogg lis-sistema tar-rappresentazzjoni proporzjonali, kiteb dan: "Speaking for myself it seems that in principle (a) For a Government to carry out its policy it ought to be elected by at least half the voters; (b) that parliament, as a body, ought to have more power and freedom to amend legislation and (c) public policy ought to develop incrementally and with continuity unless it is set on a course which is clearly and decisively rejected by the electorate; and clearly and decisively would mean at least more than half the votes." Hu kompla jghid "The present first past the post system is a device for disproportional representation."<sup>(3)</sup>

Waqt li hegġieg lill-Ingliżi biex jaqilbu għas-sistema pro-

porzjonali hu sostna l-vantaġġi ta' din: (a) il-gvernijiet iku-nu ibbażati fuq l-appoġġ ta' aktar minn 50 fil-mija tal-votanti, u għalhekk l-awtorità u l-legitimità tagħhom tiżdied (b) il-votanti jkunu rappreżentati ahjar. Hu kompla jgħid li: hi haġa tal-mistħija u kriminali li 20 fil-mija ta' l-elettorat jiksbu 10 fil-mija biss tas-sigġijiet parlamentari li l-voti tagħhom suppost jagħtuhom.

Nevil Johnson widdeb: “*if we are to escape before it is too late from the shackles imposed on us by our past political achievements, then it is a stimulus to a change of this kind (i.e. proportional representation) that we need.*”<sup>(4)</sup>

### ŽVILUPP TAS-SISTEMA

Hu għalhekk li ħafna pajjiżi addottaw is-sistema tar-rap-prezentazzjoni proporzjonali. Imma anki meta għamlu hekk ma waqfux hemm. Komplew jiżviluppaw is-sistema biex kemm jista' jkun l-ammont ta' voti li jiksbu l-partiti jissarraf f'sigġijiet parlamentari. Dan mhux dejjem jista' jsir miha fil-mija speċjalment fejn jikkontestaw ħafna partiti u fejn dawn ma jgħibux bīżżejjed voti biex jiksbu imqarr sigġu wieħed. F'dalk-każ diversi pajjiżi li għandhom is-sistema elettorali tar-rap-prezentazzjoni proporzjonali stabilixxew mod fejn il-parti l-kbira tas-sigġijiet jintrebhu fid-distretti elettorali u l-kumplament ikunu allokat skond l-ammont totali ta' voti żejda li kull partit jibqagħlu minn kull distrett. Din is-sistema tintuża fil-pajjiżi Skandinavi kif ukoll fil-Germanja u l-Italja.

(jissokta darb'oħra)

- 
- (3) S.E. Finer, Gladstone Professor of Government and Fellow of All Souls College, Oxford, in “**Adversary Politics and Electoral Reform**”, p. 19 ff - p. 30.  
 (4) Nevil Johns in S.E. Finer op. cit. p. 95.

---

### (jissokta minn paġna 75)

Irridu niżnu flimkien d-drittijiet u d-dmirijiet ta' l-individwi u tas-soċjetà lejn uxlin. Jinh tiegħi li l-istudenti u l-ghalliema Universitarji tingħatalhom is-setgħa tal-participazzjoni biex jaġħmlu huma stess l-għażiż li fuqhom għandha timxi l-Edukazzjoni Terzjarja.